

ई-गव्हर्नन्स कार्यक्रमांतर्गत आपत्ती व्यवस्थापन, मदत व पुनर्वसन उपविभागासाठी लागणाऱ्या वस्तुंची खरेदी करण्यासाठी मंत्रालयीन प्रशासकीय विभाग (खुद्द) खरेदी समिती गठित करण्याबाबत.

महाराष्ट्र शासन  
महसूल व वन विभाग (मदत व पुनर्वसन)  
शासन निर्णय क्र. मंनिक-२०२३/प्र.क्र.२९/मंनिक-१  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२.  
दि. २८ जुलै, २०२३

वाचा:- उद्योग, ऊर्जा व कामगार विभाग शासन निर्णय क्र. भांखस- २०१४/प्र.क्र.८२/भाग/III/उद्योग-४,  
दि. ०१ डिसेंबर, २०१६.

प्रस्तावना:-

उद्योग, ऊर्जा व कामगार विभागाच्या संदर्भाधिन शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका निर्गमित केलेली आहे. सदर नियमपुस्तिकेतील परिच्छेद क्रमांक २.९.३ मध्ये मंत्रालयीन प्रशासकीय विभागासाठी (खुद्द) खरेदी समितीची रचना दिलेली आहे. ई गव्हर्नन्स कार्यक्रमांतर्गत सचिवांच्या अध्यक्षतेखाली प्रकल्प अनुषंगिक वस्तुंची खरेदी प्रकल्प अंमजबजावणी समितीच्या मान्यतेने करण्यात येते. परंतु ई-गव्हर्नन्स कार्यक्रमांतर्गत GeM पोर्टलव्दारे किंवा दरपत्रक मागवून खरेदी केलेल्या वस्तुंच्या तांत्रिक निविदा व आर्थिक निविदा तपासणी आवश्यक असते. यासाठी संबंधित सह/उप सचिव यांच्या अध्यक्षतेखाली खरेदी समिती गठित करणे आवश्यक आहे. त्यानुसार सन २०२३-२४ या आर्थिक वर्षाकरीता खरेदी समिती गठीत करण्याची बाब शासनाच्या विचाराधिन होती.

शासन निर्णय:-

उद्योग, ऊर्जा व कामगार विभागाच्या संदर्भाधिन शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिकेतील परिच्छेद क्रमांक २.९.३ मधील तरतूदीनुसार आपत्ती व्यवस्थापन, मदत व पुनर्वसन उप विभागासाठी खालीलप्रमाणे समिती गठीत करण्यात येत आहे.

१	उप सचिव/ सह सचिव, मंत्रालय नियंत्रण कक्ष	अध्यक्ष
२	उद्योग संचालनालयाचे प्रतिनिधी	निमंत्रित
३	अवर सचिव (वित्त व लेखा), आपत्ती व्यवस्थापन प्रभाग	सदस्य
४	अवर सचिव/ कक्ष अधिकारी, मंत्रालय नियंत्रण कक्ष	सदस्य सचिव

२. सदर समितीने विभागासाठी आवश्यक खरेदी करतांना संदर्भाधीन दि. ०१ डिसेंबर, २०१६ रोजीच्या शासन निर्णयात नमूद केल्याप्रमाणे कार्यालयीन खरेदीसाठीच्या कार्यपद्धतीच्या नियमपुस्तिकेतील तरतुदीनुसार सर्व प्रक्रिया पुर्ण करण्याची कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर प्रसिध्द करण्यात आला असून त्याचा संगणक सांकेतांक क्रमांक २०२३०७२८१२५११०१४१९ असा आहे.

महाराष्ट्र राज्याचे राज्यपाल यांच्या आदेशाने व नावाने,



(हि.या.दुफारे)

अवर सचिव, महाराष्ट्र शासन

प्रत -

- १) प्रधान सचिव, आपत्ती व्यवस्थापन, मदत व पुनर्वसन यांचे स्विय सहायक, मंत्रालय, मुंबई ३२.
- २) संचालक, आपत्ती व्यवस्थापन प्रभाग यांचे स्विय सहायक, मंत्रालय, मुंबई ४०० ०३२.
- ३) महालेखापाल (लेखापरिक्षा/लेखा व अनुज्ञेयता), महाराष्ट्र, मुंबई.
- ४) संचालक, उद्योग संचालनालय, महाराष्ट्र राज्य, मुंबई.
- ५) संचालक, लेखा व कोषागरे संचालनालय, महाराष्ट्र राज्य, मुंबई.
- ६) अधिदान व लेखा अधिकारी, मुंबई.
- ७) निवासी लेखा अधिकारी, मुंबई.
- ८) निवडनस्ती/ मंनिक-१